
झाड जालाच, ताचो म्हारूख a! 


| उजवाड दिवपी उजवाडांतले सूर्य आमी सगल्यांनीच पळयल्यात;पूण 'काळखांतले सूर्य ही 
_ गणाधीशाची संकल्पना म्हजे तकलेंत तरी नवो उजवाड घालपी . चडशा त्याच सामाजिक - सांस्कृतिक 
' संदर्भाक धरून ताणें रचिल्ल्यो कविता उजवाडाचो सोद घेयत गोवा कोंकणी अकादेमीवरवीं साहित्य- 
' संवसारांत देंवतात, देखूनच सुर्वेकूच गणाधीशाक परबीं भेटयतां . 

गणाधीश रामचंद्र प्रभुदेसाई हो म्हजो काणकोणच्या सरकारी उच्च माध्यमिक विद्यालयांतलो 
' गुणी आनी हुशार विद्यार्थी . ताचेपरस राष्ट्रीय सेवा येवजणेंतलो राष्ट्रीय वृत्तीचो निश्ठावान 
' स्वयंसेवक,आपवावुरपी . बापायसयत घरच्यांची सामाजिक - सांस्कृतिक - शिक्षणीक फाटभूंय ताका 
' लाबल्या . राष्ट्रीय सेवा येवजण' च्या शिबिरांनी विद्यार्थ्याचेर श्रमसंस्कारांवांगडाच सामाजिक - 
' सांस्कृतिक - शिक्षणीक संस्कार करतना गणाधीशाक खेरीत भाशेन घडटना आनी वाडटना सामकें 
लागींच्यान पळोवपाची संद म्हाका मेळळ्या आनी ताचे मदलो म्हांवाळ वाणीचो आनी सहज अभिनयाचो 
कलाकार, विचार करपी आनी विचार दिवपी चिकित्सक वृत्तीचो पत्रकार, समाजाच्या सुखदुख्खांकडेन 
समरस जावन समाजाक समजून घेवपी समाज वावुरपी आनी विशेश म्हळ्यार जाणट्यांक फावो तो 
` मान दितनाच गरज थंय आपलें मत आग्रहान Rada नमळायेन मांडपी तरणाट्यांच्या फुडारपणाचे 
गूण आशिल्लो गणाधीशा मदलो तरणाटो फुडारी हांवें तेन्नाच पारखिल्लो, देखूनच अशा ज्या कांय 
भुरग्यांच्या सांगातान वावुरतना आपलेमदल्या साहित्यसेवेच्या गुणांक पोसवण दिवपाचें काम सराकडल्यान 
जालां अशें जांकां मनापसून दिसता, तातुंतलो एक गणाधीश 

तुमी उदक घालीत रावात 
ताचें केन्नायतरी झाड जातलेंच 

अशें म्हण्टा, तेन्ना झाड जालाच, ताचो म्हारूख जावचो' अशी म्हजी आशीर्वादपर प्रतिक्रिया उक्तायलेवगर 
म्हज्यान रावं नज जाता! 

गणाधीशाची कविता ही सामाजिक विशायांवेली सामाजिक - सांस्कृतिक आशयाची कविता . 
मात्त ती प्रचारकी जावची न्हय हाची जतनाय तो घेता आनी हांगा तोच कलात्मकतेचो, काव्यामकतेचो 
अणभव वाचकांक आयलेबगर रावना . देखीक, 
| उजवाडाक सोदीत सोदीत 
ते वयर गेले काळखांतल्यान 
कोणाकूच तें खबर ना 
ते तर जाले काळखांतले सूर्य 
कोणेंच ते जाणलें ना! (काळखांतले सूर्य) 





तेचपरी, 
Heal अगडाय 
पोटाची खोलाय 
पांयांतले घाय 
aña चलतलें काय? (कट्टी आनी पोट) 
थळाव्या राष्ट्रीय येवजणेच्या श्रमसंस्कार शिबिरांसयत राष्ट्रीय स्तरांवेल्या विंगड विंगड शिविरांतलो 
\9 


आनी यात्रांतलो, समाजसेवेचो आनीतष्ट्रीय एकचाराचो संस्कार सहज पचयिल्ल्यान गणांधीशाची 


as 


ACS 


| 


कविता समाजांतल्या वर्सासंकीनी चिड्डल्ल्या, दाबिल्ल्या घटकांची शोशण आनी कल्पनेंभायलीं दुख्खां | 
तरीय जगपाचो हावेस घेवन येता - मात कवी ह्या घटकांक प्रचाराचें साधन म्हूण वापरना, प्रतिकात्मक | 


रुपान तें मांडटना aaa शेलीचो जाणीवपूर्वक वापर करता आनी समाजाक पावोवपाचो संदेश 


मेजक्या उतरांनी पावयता . देखीक, 

पूण 

भाटकारा, 

ताच्या खांदावेले नाल्ल पळोवं नाका 

ताचे काश्टेची पर्वा कर 

ताकाय एक भाट घेवपाचें आसा . (पाडेल्या) 
तेचपरी, 

खीणभर तुमी म्हाका पोशेतात 

आपलो पुराय शेक गाजयतात 

पूण तेच तुमी 

केन्नाच धोतरां वयर HSH नाशिल्लेवरी 

म्हजेकडेन बोटां दाखयतात (खीण - कोंडी) 

गणाधीश सेवा मंच संस्थेत वावुरला, नवनिर्मणेचो हावेस बाळगून बाबा आमटेसारक्या म्हान 

समाजसुधारकाच्या वावराचे प्रेरणेन जल्माक आयिल्ल्या “नवनिर्माण अभियान, गोवा संस्थेत वावुरता - 
सभावीकपणानूच गोंयची अस्मिताय, पर्यावरण, नवनिर्माण आदी गजालींचें पडबिंब ताच्या कवितांनी 
पडिल्ल्याचें जाणवता . 


'तांणी येवन कितल्योच खुटयो मोडल्यो कितल्योच Gear जोडल्यो' उपरांत 'कितल्याशाच 
तेंपान आतां मात आमी जागे जावन धांवपाक लागल्यात कोट घट्ट धरून नागडे जावपाच्या भंयान . ' 
हे Gad सत्य मांडून 'खुंटी' कवितेंत कवी आमकां जागयता . जाल्यार लोकशाय' ची चलिल्ली 
विटंबना पळोवन समाजान कितें करपाची गरज आसा तें कवी थोमण्यांनी खुणायता . 

लोकशाय, लोकशाय, लोकशाय 
तांणी 
तांचेखातीर घेतलें 
ada राज्य 
तांकां जें जें जाय 
दिता ती लोकशाय 
| हो कवी तरणाटो कवी; देखून ताच्या कवितांनी मोग आयलो ना जाल्यारूच अजाप! मात्त 
हो मोगूय खेरीत! 
- जेन्ना हातार तुज्या 
पाचवो सैम फुलता 
तेन्नाच गो तो खरो 
तुज्या कपलावेलो अस्तंतेचो सूर्य (मोगी) 







E | अस्वस्थताय निर्मुपी कवीचो मोग . 'त्या बाविल्या सुकिल्ल्या ओंवळांक अजून तुगेल्याच 
वास येता’ अशें “मोगा वास' कवितेंत मोगिकेक सांगपी कवी केन्ना केन्ना मोगाची मैफल 
[कय याद उरपासारके रितीन रंगयता 


मैफल रंगांत आयिल्ल्या वेळारच 
| भैरवी गायल्यार 
|, मैफल सगल्यांक याद उरता खंय 
| भैरवी ही गायतां 
| तुज्या म्हज्या मोगाची 


binges or आख्यानां आनी इतिहासीक कथांचे विशय आनी संदर्भ घेवन नव्या सामाजिक - 
आशयांचो साजशिरंगार तांचेर चडोवन अभिव्यक्ती करपाची जी चाल हालींचे कवितेंत 
ऋढ जाल्या, ताका पुराणीक, इतिहासीक गजालींची मिश्कील रितीन चिकित्सा करपी गणाधीश तरी 


*आडवाद कसो आसत? 
भांगराचीं घरां बांदून 
सगले हांगा रावण जाले! 
तातूंत भांगर भरपाखातीर 
सगले राम शेणले रे! (सगले राम शेणले रे!) 
अशें कडू सत्य तटस्थपणान मांडपी कवी गणाधीश 'कृष्ण' लीलांचो हिशोब लेगीत न्यायदानाचे 
तागडेवरी निपक्षपातीपणान मांडटा 
कोणाल्या कृष्णान आयज 
राधेक लायला पिशें 
Gad Gad सुदामे 
पीत बसल्यत पेजे निशें (कृष्ण) 
काळखांतले सूर्य' घणघणीत उजवाडांत वाचकांच्या नदरेमुखावेल्या क्षितिजाचेर हाडपाचो 
| हेत म्हजेमुखार अजिबात ना, तर नवोदीत कवीची थोडीभोव तुस्त-तोखणाय करतनाच ताचे 
। कवितेची पत सामकारा हाडपाचो हो एक ल्हानसो यल 
निकतोच उदेता,देखून ताका वयर सरपाक भरपूर वाव आसा, संद आसा . समाजात 
भोंवता घुंवतना मेळिल्ले उतरावळीवांगडाच आनी समाजावांगडा वावुरतना मेळिल्ल्या अणभवांवांगडाच 
नेमान भरपूर वाचन करून भाशेची गिरेस्तकाय आनी अणभव वाडोवप ह्या कवीक शक्‍य आसा . 
हो वावर जिणेचें एक आंग समजून ताणें करूंक जाय . | 
गणाधीश सदया एक जैतवंत पत्रकार म्हूण वावुरता . हो वेवसाय आपले साहित्य निर्मणेचें 
एक बेस्स बरें माध्यम म्हूण ताच्यान वापरू येता, न्हय ताणें तशी संद घेवची, ते नदरेन वावुरचें आनी 
झाड जालाच ताचो म्हारूख जावचो ! | 


श्रीस्थळ, काणकोण, गोंय . कमलाकर दत्ताराम म्हाळशी 


उपकारी आसा. 

नमस्कार . 

'काळखांतले सूर्य' हो म्हजो पयलो वयलो कवितां-झेलो तुमच्या हातांत दितना म्हाका 
खूब खोस भोगता . जेन्ना कविता वाचूंक आनी बरोवंक लागलों तेन्ना दिसतालें आमचेंय अशेंच 
पुस्तक केन्ना येयत काय? हें शक्‍यच ना! . . . पूण आयज गोवा कोंकणी अकादेमीच्या पयलो 
चंवर येवजणेखाला म्हजो हो कवितां- झेलो प्रसिध्द जावंक पावलो आनी एक व्हड सपन साकार 
जालें . 

` कवितेचें शास्त्र, तंत्र वा हेर नेम म्हाका कांयच खबर नात. कोंकणी कवितांचें हांवें 
भरपूर वाचन केलां ANA ना . जे शब्द कवितांच्या रूपान मनांत आयले ते बरोवन काडले - 


हांव कोंकणी कविता बरोवपाक आनी म्हजो हो कविता संग्रह येवपाक म्हजे सर जे 
आयज गोवा कोंकणी अकादेमीचे सहायक सचिव म्हूण काम करतात, ते भीमानेस्त कमलाकर 
द . म्हाळशीसर हेच जापसालदार आसात . तांच्या रिणांतल्यान मुक्‍त जावप म्हाका शक्य ना . 
म्हूण सर, हांव इतलेंच म्हणटां - 
तुमी उदक eect (dd, | 
आयज एक DIT आयल्या 
तुझी उदक घालीत रवात 
ताचें केनायतरी झाड जातलेंच 
एण त्या झाडाची तेगशी 
तुमच्याच WNR आयतली . 
्हज्यो नव्यो कविता आयकुपाचो आगो करपी कवी सुदेश शरद लोटलीकर हांच्या मार्ग 
दर्शनाचोय हांगा उल्लेख करपाकच जाय . 


म्हजो हो कवितां-झेलो उजवाडा हाडपाक आपल्या पयलो चंवर येवजणेचो आदार 
दिलले खातीर गोवा कोंकणी अकादेमीचो तशेंच गरजेचे सहकार्य केल्ले खातीर अकादेमीचे 
अध्यक्ष भो. उदयबाब AI आनी अकादेमीच्या सगल्यांचो हांव आभारी आसां . प्रस्तावना 
बरोवन म्हाका आशीर्वाद दिलले खातीर भी . म्हाळशीसरांचो हांव मनांतल्यान उपकारी आसां . 
आपल्या धंदयाचो व्याप सांबाळून फकत एका दिसाभितर म्हज्या कवितां - झेल्याखातीर सोदीत 
मुखपृष्ठ काडपी Wait इश्ट गौरीश वेर्णेकार हाकाय हांव देव बरें करूं म्हणटां . 


'काळखांतले सूर्य, उजवाडाक आयलो . ह्या कवितां - झेल्यांतल्यो कविता तुमकां 


भावतल्यो आनी तुमी म्हजे फुडारांतले साहित्य निर्मितीखातीर म्हाका आशीर्वाद दितले अशी | 
आस्त बाळगितां . 


देव बरें करू . 
गणाधीश रामचंद्र प्रभुदेसाई 
area, पेंगीण, काणकोण 

काळखांतले सूर्य 


काळखांत उबे रावन तुमी, 
गळ्यांत घालून दुखां हार 
माथ्यार घेवन त्रासां हाल 
सोदीत रावले उजवाडाक . 


पांयांपोंदा माड्डयत गेले 
कांटे फातर बागयत गेले 
रगता उदक करीत रावले 
काळीज सामके झरयलें . 


उजवाडाक सोदीत सोदीत 

जीण आपली सोंपयली 

रावन तुमी काळखांत 

सगल्यांक उबे केले उजवाडांत . 


उजवाडांत सोदले आमी 
आमच्या आवय बापायक पुताक 
पूण तांचो थाव खंयच लागलो ना 


उजवाडाक सोदीत सोदीत 

ते वयर गेले काळखांतल्यान 
कोणाकूच तें खबर ना 

ते तर जाले काळखांतले सूर्य 
कोणेंच तें जाणलें ना ! 


११ 


सुस्त 


गोंयच्या तरण्या गोंयकारांनो 
गोंय आसा तुमच्या हातांत 
म्हणूनच हांव.सांगतां तुमकां 
सुस्त बसून जेवनाकात ताटांत 


आयचें काम आयज करात 
जायत जाल्यार फायचेंय करात 
आयचें फाल्यां दवरू नाकात 
सुस्त न्हिदून रावू नाकात 


जग फिरून पावलें चंद्रार 

तूं कित्याक फिरता जगार? 
जिणेचो तुजे उपेग कितें ? 
सुस्त बसल्यार जातलें कशें? 


काय बरी पाचवी चादर 

घेवन न्हिदल्या आवय आमची 
कित्याक तुमी ओडून काडटात ? 
सुस्त बसून जगपाक सोदतातं ? 


खावपाखातीर जंगप न्हय 

तर जगपाखातीर खावप 
म्हणूनच हांव सांगतां तुमकां 
सुस्त बसल्यार वायट आमकां . 


१२ 


तुजेखातीर 


जल्म तुवें घेतलो एका 

मोगाळ आवय बापाय पोटां 
फोडा परस तांणी जपलो 

काडून चिमटे आपल्या पोटा 
भोंवप्या लक्ष म्होंवार जशें 

तांणी लक्ष दिलें तुजेर 
उदक सोडून आपल्या सुंखार 

सगलीं सुखां ओतलीं तुजेर 
उदक पियेवन रात दीस 

काडले कशेय एकेक करून दीस 
तुका मात काडूंक दिले नात 

तुज्या ल्हानपणांत दुख्वी दीस 
तुजें तांणी केलें पालन भरलें पोट 

येवजून आपलें म्हातारपण 
हो आमचो एकुलतो एक 

सुखान घालयतलो आमचें म्हातारपण 
तीं जालीं आतां म्हातारी 

तूंच म्हळ्यार तांचो जीव 
पूण कित्याक जावन यम तूं 

घेता तांचे जीव 
तांणी तुजेर केल्ले उपकार 

तुवें केन्नाच विसरूक जायना 
तुजीं आवय बापूय म्हण तरी 

ga तांकां पयस करूक जायना . 


१३ 


पाडेल्या 


तुमी अशें म्हणूं नाकात . 

आमी तुमच्या माडाच्यो पेंडी पाडचेच नात 
जेन्ना तुमी काश्टी मारताले 

ते काश्टेचें खाणू करून 

तुमी आमच्या माडाच्यो पेंडी तोडल्यात 
घडये तुमकां याद ना जायत 

आतां तुमी काश्टी सोडून 

लांब कालसांवां घालतात 


तुमी भितात 

तुमच्या कालसांवाचो देठ सुटत म्हूण 
तुमी काश्टी मारताले 

तेन्ना माडार पावस पडून लेगीत 
तुमी थंय मल्लखांब करताले 

आतां तुमच्या कालसांवांक लागून 
वयर काळोख जाल्यार 

तुमचे पांय माडार धरनात 


आयज तुमचे खातीर आमी 
माडाक खापां मारून दवरल्यांत 
तरी वाच्याचें निमित्त काडून तुमी 
पेंडी तोडपाक फाटीं सरतात 


तुमी आतां लांब कालसांवां घालतात 
आमकां खूब बरें दिसलें 
तुमी आतां भाटय घेतलां 


२४ 


पूण तुमकां तुमच्या माडाच्यो पेंडी तोडपाक 
कोणच मेळनात 

परतून खाणू पांयांक घालपाक 

तुमच्या पांयांक लज दिसता 

तुमच्या कपलाच्यो आटयो पळोवन 

कोण तरी तुमच्या म्हऱ्यांत येतात 

तुमच्यो पेंडी झडयतात 


नाल्ल अडकतगीर 

अवल नाल्लाची रास पळोवन 
तूं pradai 

पाडेल्याक नाल्ल दितना 

तूं परवंता 


तो नाल्लाक Mas काडटना 

तूं ओठ दांबता 

तो आपलो दिसवडो घेवन वतना 
ताचे भरिल्ले दोनूय खांदे पळोवन 
तुका तुजो कोठार रिकामो दिसता . 


पूण 

भाटकारा, 

ताच्या खांदावेले नाल्ल पळोवं नाका 
ताचे काश्टेची पर्वा कर 

ताकाय एक भाट घेवपाचें आसा . 


१५ 


मरण सांवळ्यो 
ती वाट 
आनी 
“ते” वाटेवेले आमी आनी. तुमी 
` तेन्नाचो तो” सूर्य 
तेन्नाच्यो तुमच्यो बोबो 


सगल्यांचो इतिहास घडयल्यार . 
तुमी हारले l 

आमी जैत मेळयलें 

पूण आमचे ते 

एक जैत हरिल्ले 


तेन्नाच्यो त्यो आमच्यो सांवळ्यो 
आनी तुमच्या दोळयांत दिसपी 
त्यो मरण सांवळ्यो . . . 


तुमच्या बोंबले देठांतल्यो बोबो . . . 
आयज आमकां याद जातात 

पूण तेन्ना 

तुमचें कांयच आयकनासतना 

आमी “gate,” सोडोवन हाइलो 

आयज तोच सूर्य आमच्या बोडार बसला 

सुर्याक गिराण लागलां 

ताचो दिसानय काळोख पडला . 


आनी आयज आमच्यो सांवळ्यो पळोवन 
तुमच्या मरण सांवळ्यांची याद जाता 

धन्य तुमी 

आनी 

धन्य तुमच्यो बोबो . 


मरणसुख 


मरणाचें सूख भोगपाक 
मरणाची संवय आसची लागना 
जिणेची वीट येवपाक जाय 


मरणाक चिरंजिवी दवरपाक 
मरणसुख हें सगल्यांक भोगचेंच पडटा 
आतां हांगा 

सावित्रीय ना आनी सत्यवानय ना 
आनी खंयूय आसलोय जाल्यार 

यम कोणालेंच आयकून घेना 


दुसऱ्याचीं सुखां पळोवन 

दर एकल्यान दुख्ख भोगलाच 

पूण मरण सुखाचें मात तशें नासता 
हें सुख कोणाकच नाका आसता 
मरणाची संवय नासतनाच 
सगल्यांक ताचो अणभव आसता 


पूण मरणसुख हें सगल्यांक 
Fada लागता . 


१७ 


सगले राम शेणले रे! 


जोडटले रे जोडून गेले 
आमी मात मोडत रावले 
आमी मोडले देखून 
तांकां जोडपाक गावलें 


मागतले रे मागून गेले 
आमी तांकां दियत रावले 
पांच वर्सानी तांकां दिल्यार 
आमकांय कितेंय सुट्टा रे 


पडटले रे पडून गेले 

आमी मात पाडयत रावले 

आतां आमीय बसतले रे 

फाटल्यान “कोणें” कदेल काडल्या रे 


भोंवतले रे भोंवन आयले 
आमी मात बसूनच रावले 
आमच्या खुस्तार तांणी 
कितल्या जाणांक नागडे केले 


भांगराचीं घरां बांदून 
सगले हांगा रावण जाले! 
तातूंत भांगर भरपाखातीर 
सगले राम शेणले रे! 

जितीं कवनां 


तुमी पयशे जोडपाचें कितें चिततात? 
पयशे मोडपाचें पळयात 
मागीर आपशींच पयशे मेळटात 


तांणी तुमचीं नावां वगडावपाचें चितिल्लें 
आपलांच नांवां वगडावन बसले 


तुमी दात ओंठ चाबून 
ताच्या बोल्साकडेन कित्याक पळयतात? 
तांच्या हाताचीं खिणां पळयात 


तांचे सारके जातले जाल्यार 
Peat सपनां पळयनाकात 
जागूनच सपनां तयार करात 


तुमी माऊंट एव्हरेस्टावेल्यान 
सकयल उडी मारपाचें चितात 
निदान माऊंट एव्हरेस्ट 
चडूंक तरी शकतले 


अभिमन्यूक वीर जावपाक 
चक्रव्यूहांतल्यान भायर येवपाची 
गरजच नासली 

तो भितर मरूनय 

वीरच जालो ! 


१९ 


खुंटी 
तांणी येवन 
कितल्योच खुटयो मोडल्यो 
कितल्योच खुटयो जोडल्यो 
आमच्या खुटयां Ra 
तांणी आपल्यो खुटयो मारल्यो 
आनी सगल्यो खुटयो आपल्योच केल्यो 


आमी पिशे कशे स्वताक शाणे समजून 
तांचे कडेन पळयत रावले 
आमी सगल्यांनी आमचे कोट हँगराक लायले 


कोट खुटयांक लावपाचे आमी सोडले 
हातुंतूय तांणी सगल्यो खुटयो 
आपल्यो Heat 
आतां ते पर्थून हात वयर व्हरून म्हणटात, 
खुटयां म्हऱ्यांतली वणतय आमगेलीच 
आमी पर्थून एकदां वोगीच रावल्यात 
आमी म्हळें, 
आमचे कोट STIG लावन कपाटांत दवरतले 
वण्टीची गरजच ना . 
आतां ते पर्थून म्हणटात . : 
तो हॅगराक लायला तो कोटय आमगेलोच 
A] 
आतां मात आमी जागे जावन 
धांवपाक लागल्यात 
कोट घट्ट धरून 
नागडे जावपाच्या भंयान . 


RO 


घोडो 


ह्या रस्त्यावेल्यान 
अश्वमेध यज्ञाचो घोडो गेला 
कोणेंच ताका आडावंक ना 


घोड्याची नदर 

लव - कुशाचेर पडटा 
घोडो सगलोच चिघळता 
घोडो थंयच्यानच 
वाल्मिकीक आपयता 


वाल्मिकी लव - कुशाक आपोवन व्हरता 
घोडो सगल्याक फिरून 

परतो येता 

अश्वमेघ यज्ञ जैतवंत जाता 


लव - कुशाक 


रामायण गावपाशिवाय 
गत्यंतरच नासता . 


२१ 


झाड आनी फळ 


वयलें झाड गेलें उसळून 

थंय दिशिल्लें, पावस येवचो ना म्हूण 
पूण उसळून गेल्ल्या झाडाचे पुण्यायेन 
ताच्या मुळांच्या “पांचय खांदयांक” 
कोमऱ्यो फुटिल्ल्यो 


काळांतरान त्या कोमय्यांच्यो 
पांच खांदयो जाल्यो 
पांचय खांदयो एकेच दिकेन वचपाक लागल्यो . 


आनी 

आतां त्या पांचय खांदयांचीं पांच झाडां जाल्यांत 
पांचय झाडां पावस दितात 

एकाच सारकीं 


लोकांक तातूंत कितलेंय भिजल्यार थोडेंच दिसता 
त्या पांचय झाडांची फळांय एकच सारकीं 
फकत तांचे रंग वेगळे, रूची वेगळ्यो 


पूण फळ तेंच 
जें उसळून Tet झाड दितालें . 


RR 


ee लक 


मोर 


हो मोर नाचचे पयलींच 
हांगा पावस पडटा 
देखून मोर 

नाचपाचेंच विसरून गेला 


हो मोर नाचलो तरी, 

हांगा पावस पडुंकूच ना 
देखून मोरान आपलें नाचप 
सोडलेंच ना 


हो मोर नाचून गेलो 
हांगा पावस पडलोच ना 
देखून मोराची पावलां 
हांगा लागलींच नात 


हो मोर नाच करना 

हांगा पावस दाटून येता 
देखून मोर नाच सोडून 
पावसाचीच वाट पळयता . 


२३ 


झाडां 


हें झाड सुकपाक आयला 
दुसर्‍या जाग्यार रोवंक जाय 


हैं झाड सामकें सुकलां 
पूण सवण्यांनी घोंटेर सोडूंकच ना. 


झाडाचीं मुळां पयस गेल्यांत 
देखून ह्या झाडाक सुकपाक दिवचीं नात 


ह्या झाडान 
आपलींच पानां गळोवन 
आपल्याकच 

सांवळ घालून घेतला 


ह्या झाडावेलीं सवणीं 
` उडून गेल्यांत 


हें झाड पोखरला 


ताका सवण्यांचे घोंटेर 
जड जाल्यात 


ह्या झाडाक पोनेळ पडला 
सगल्या सवण्यांक पाखां फुटल्यांत 


हें झाड कशेंच धोलना 
सवण्यांक पाखां फुटपाक त्रास जातात . 

हांव 


आयज हांवें 

म्हजीच तिरडी उबारल्या 
आयज हांवें 

म्हजेंच सरण पेटयलां 
देखून हांव जितो आसां 


आयज हांवें 

तुमच्यो तिरड्यो उबारल्यात 
आयज हांवें 

तुमचींच सरणां पेटयल्यांत 
देखून तुमी जिते. आसात 


आतां हाचे उपरांत 

हांव म्हजीय तिरडी उबारचों ना 
तुमच्योय तिरड्यो उबारचों ना 
हांव म्हजेंय सरण पेटोवचों ना 
तुमचींय सरणां पेटोवचों ना 

म्हाका म्हाकाय जितो दवरपाचो ना 
आनी तुमकांय जिते दवरपाचे ना . 


7% 


गुपीत 


हें धव्या कपड्या भितरलें गुपीत 
धव्या कपड्या भितर 
कितें आसा? कोण आसा? कोणें घाला? 


हे सगलें खबर आसुनूय 
खबर नाशिल्ल्येवरी करप 
हाकाच गुपीत म्हणटात 


कोणा कोणालीं नांवां 
गुपीत टवरून 
चलिल्लें हैं गुपीत 


आनीक गुपीत करतल्यांचींय नांवां 
गुपीत दवरून 

गुपीत गुपीतच दवरपाचें 

¿qa एक गुपीत 


एकमेकांकडेन बोट दाखयत 
सगल्यांक गुपिताचे धनी करपाचें 
हेंवूय एक गुपीत 


आनी अकस्मात गुपीत आयकतना 
सगलें फुटून 

तातुंतलें पील भायर सरतगेर 

ह्या गुपिताचे धनी कोण 

हैं सगल्यांक कळटलें 

पूण पील भायर सरला 
हेंवूय एक गुपीतच दवरतले 
आनी हें सगलें करतना 
गुपिताचे सगले धनी 

हे धर्तरेवेले गुप्त जातले 


तांच्या मझ्यांचेर आनी थड्यांचेर 


फुलां घालपाबगर 
आमकां गत्यंतरच नासतलें! 


२७ 


जैत 


दोळ्यांतल्यान आयलेलीं 
दुकां पुसपाक 

aid ह्या उगड्या हातांक 
पुराय मेकळीक दिल्या 


आतां म्हज्या हातांक संवय जाल्या 
दुकां पुसपाची 


= 

दोळ्यांक मात वीट आयल्या 
दुकां झडोवपाची 

आतां हांव ह्याच हातांनी 
दुसऱ्याची दुकां पुसतां 


आनी अकस्मात पावसाची दडक येवची तझी 
दोळे परतून ओकपाक लागतात 


आनी थंय एक नवें पर्व सुरू जाता 


दोळ्यांचेर आनी दुकांचेर 
आमी पुराय जैत जोडला . 


RE 


खेळ 


हो खेळ सदां अर्दकुटोच आसता 
खेळाचो आरंभ केन्नाय जावं येता 
फकत हातावेल्यो आडयो 

आनी कपलावेल्यो आटयो 

हाचें गणित सुरवेक मांडचें पडटा 


आतां आमी खेळूंक सुरवात करूया 

ह्या खेळांत q फकत तिब्या धनी 

घे हातांत कट्टी 

ते कट्टेर एक नदर मार 

खोलाय दिश्टी पडटा? 

ती खोलाय आतां भरून काडपाक जाय 
मार पावलां फुडें 


कट्टेक भरती आयली म्हूण तूं कांचेवं नाका 
pelh सुकती आयली म्हूण 

खेळ अदर्यारूच सोडूं नाका 

ह्या खेळांत आयज मेरेन 

कोणाकच जैत मेळिल्लें ना 

तुकाय तें मेळचें ना 

हें सत तुजे कट्टेच्या खोलाये इतलेंच 

खोल आसा 


कट्टेच्या पोंदाक हात आसा मेरेन 
हो खेळ चालूच उरतलो 
कट्टी आनी हात 

हांचे गणित केले उपरांत 
बाकी जेन्ना शून्य येता 
तेन्नाच हो खेळ सोंपता 


तसो हो खेळ सोंपच ना 

तुमी बाकी शून्य दवरतगेर 
गणित फुडें वचचें ना 

देखून हो खेळ सोंपोवचो पडटा 


मात एकच खरें 
कट्टी आनी हात 
हांच्या खेळामदीं 

नव्या खेळाची निर्मणी जावंकूच जाय . 


आमी 


हय 
आमी रगत सांडटले 

हें हांगा जावचें ना 

अशें आमी घडये म्हणिल्लें जायत 
आमचें रगत पावणेर काडिनात जायत 
पूण आमी रगत जाय al 

पावणेर काडटले 

कोणय पावणी कितलीय चडयात 
पावतोसा मात आमीच करतले 
कितलेंय जाल्यार आमचेंच रगत तें 


आमच्या आंगणात फिरंग्यांचो धिंगाणो 
आमी खेळपाक दिवचे नात 

रगताचो थेंब आसा मेरेन 

आंगण आमचें सोडचे नात 

घुमट थापेक हातान मेळ्ळयार 
फिरंग्यांचो हात मात सोडचे नात 
कितलेंय जाल्यार आमचेंच आंगण तें 


तुमचेखातीर आमी हांगा खूब केलां 
रगताचो हिशोब दवरीनासतना 
आमी तें आटयलां 

आमचो गांव, आमचें आंगण 
तुमचेखातीर सोबयला 

पांडवालें महाभारत 

पावला कणकणी रचयला 

खंयचे खंयचे कृष्ण आयले 

आमी तांकां वेंगायला 

fats जाल्यार आमचेंच गोकुळ हैं 


हाचे फुडें आमी 

तुमचें बरेंच करतले 
वेळकाळ आयलोच जाल्यार 
तोंडाक पानां पुसतले 

आमी हांगा आसामेरेन 
गांवचो हिशोब मांडटले 
गांव विकून जालो तरी 
हिशोब चालूच दवरतले 


क्रितलोय जाल्यार आपलोच गांव हो! 

सूर्य - स्तोत्र 


आमोरेचेर अस्तमतेच्या सुर्याक पळयतगेर 
आमकां कळटा 
आज सूर्य उदेल्लो म्हूण 


मागीर वगीच काळखाक भिल्लेवरी करून 
सूर्य - स्तोत्र आमकां म्हणचें पडटा 

दिसा धवळ्या ही पृथ्वी 

सुर्याक गिराण लायता 


तेन्ना पृथ्वीची तिडक आयिल्लेवरी करून 
आमका सूर्य - स्तोत्र आड्डवचें पडटा 


फांतोडेचेर सूर्य दोंगरा वयर चडटा 
तेन्ना काळखांतलीं आपलीं कामां थांबोवन 
आमकां सूर्य - स्तोत्र बडबडचें पडटा 


आनी आतां हालीं तेंपार आमकां 
रातीच्या सुर्याकूच मोठेपण दिवचें पडटा 
दिसाच्या सुर्याक आमोरे पयलींच 
बुडोवचो पडटा! 


झाडावेलीं झाडा 


झाडाच्या खांद्यांकय खांदयो येवच्यो 

आनी 

खांदयांनी स्वताकच झाड समजुचें 

जेन्ना झाडाक आपल्योच खांदयो जड जातात 
तेन्ना खांदयांनी झाडाकच पयस करचें 


हातूंत जर 

झाडाक उदकच मेळिल्लें नासलें 

जाल्यार पावसाच्या दर थेंब्याचेर 

ह्या खांदयानी आपलोच हक्क गाजोवचो 


झाडार मोग करपी त्या सवण्यांक लेगीत 
खांदयांनी झाड पोखरलां अशें सांगचें 
त्या सवण्यांनीच झाडाक पयस करचें 


आनी हें सगलें जातगेर 

झाड FAT मुळांतल्यानच मरता 
तेन्ना ह्या खांदयांनी 

सरणाचेरच तांचो हिशोब मांडचो . 

आमी जिते आसतना 


आमी जिते आसतना 
आमच्या कुडीर कोणें फुला घालींच नात 
आतां मेले उपरांत 
आमच्यो कुडी फुलांनी आनीक सजयनाकात 
आमी जिते आसतना 
घामान भिजिल्लें आंग कोणें पळयलेंच ना 
आतां मेले उपरांत 
उदक घालून आंग आनीक भिजय नाकात 


आमी जिते आसतना 

आमच्या पावलार कोणें नदर घालीच ना 
आतां मेले उपरांत 

आमच्या पांयांर दुकां बेठींच गळय नाकात 


आमी जिते आसतना 

आमच्या कुडीनी दीस केन्ना पळयलेच नात 
आतां मेले उपरांत 

आमच्या नांवान दीस आनी वाडनाकात 


आमी जिते आसतना 
आमच्या कुडीनी जितेंपण केन्ना गाजयलेंच ना 
आतां मेले उपरांत 
आमच्या कुडींक साप आनी दिवं नाकात 
आमी जिते आसतना 
आमच्या कुडींक दर केन्ना आयलीच ना 
आतां मेले उपरांत 
आमच्या कुडींची पावणी आनी काडनाकात! 


३५ 


कट्टी आनी पोट 


कट्टेची अगडाय, 

पोटाची खोलाय, 

पांयांतले घाय 

आनी कितें जाय ? 
कट्टेचे अगडायेंत 
लिपला पोटाची खोलाय 
पांयांतले घाय दितात 
वर्सा कणकणची गवाय 


कट्टेची अगडाय 

लिपल्या तातूंत म्हजी पिराय 
पोटाची ही खोलाय 

तातूंत खूब कितें जाय 


कट्टेची अगडाय 
तातूंत एक नदर जाय 
पोटाची ही खोलाय 
अशीच उरतली काय? 
hed अगडायेंत 
जीव दिवपाक जाय 
पोटाची खोलाय 
अशीच भरपाक जाय 


Heed अगडाय 
पोटाची खोलाय 
पांयांतले घाय 

अशेच चलतलें काय? 

हे धर्तरे 


नाका गे धर्तरे 

तुजें न्हेसण आमकां आता 
दुर्योधना धडगत ना 
येवचो जाला कृष्ण आतां 


बंदखणीत घातले तरी 
सगलीं दारा तुटली गे 
यमुनेचे बुट्टेंत आतां 
वाट मेकळी दिसतली गे 


कस जरी आयलो तरी 
कृष्ण तुका वाटयतलो 
तुजें न्हेसण देंवयतल्यांक 
नागडे तो करतलो 


नाका गे धर्तरे 

तुजेर तांबडी आमोरी 
अर्जुनाक सांगचो ना गे 
कृष्ण आयज गीता ती 


आयज आंगा पांगार तुज्या 
दिसपट्टे खेळ चल्ल्यात 
कितले संजय जाल्यात 
मरण पावला तुज्या म्हर्‍यांत 


नाका गे धर्तरे 

अमाशेचो काळोख तुजेर 
धरून पयस चक्र कृष्ण 
फांकयतलो उजवाड तुजेर . 

u 


कोणाल्या कृष्णान आज 
वाट लायल्या गवळणीची 
कोणाल्या कृष्णान आयज 
लज राखल्या द्रौपदेची 


कोणाल्या कृष्णान आयज 
दोंगर सगले उबारल्यात 
पावस बुट्टी घालचोना 
आमका ताणें वाटायल्यात 


कोणाल्या कृष्णान आयज 
गीता सगली सांगल्या 
सगले पांडव एक जावन 
रणभुंयेचेर धांबल्यात 


कोणाल्या कृष्णान आयज 
राधेक लायला AÑ 
खंयचे खंयचे सुदामे 
पीत बसल्यात पेजे निशें 
कोणालो कृष्ण आयज 
जाला रथा सारथी 
अर्जुनाचें नांव नाका 
दुर्योधना आरती _ 


खंयच्या खंयच्या कृष्णाल्यो 
अशो ह्यो लिला 

बंदखणीचें दार म्हऱ्यांत 
कस आतां आयला . 

N 


राया म्हज्या राया 


वयल्या म्हज्या राया 
कोणाली रे ही काया 
उजवाडाची माया 
तुमच्या माथ्यार रे खोया 


उजवाड हो जल्मता 
तुमची चुकलेलीं गेतां 
काळखांतलीं तीं खतां 
तुमी दिसपट्टे मिरयात 


फुलांनी रे लिपयता 
मड्या थडीं थंडायता 
गिमांतल्या aaa आतां 
जाय तेन्ना पाझर येता 


काळखांत उबे रावलेले 
तांकांच आयज निखंदतले 
फुक्या सवाय मेळयलेलें 
गीत आयज गायतले 


झरोवची ना जीण कोणा 
तांकां चंदनाचीं सरणां 
दिसपट्टी अशीं मरणां 
कोणालीं हीं SMT वायणां? 


कोण राया नमन करता 


कोण प्रसाद पाकळी मागता 
i ३९ 


कोणा कोणा दिवचें आतां 
राय वळखी मागता आतां 


तुजेस्तव रे होमपी 

तूंच ताका तारपी 
तुज्या दोळ्यांत दिसपी 
कोण खंयची नाचपी 


राया तुजी सासाय रै 
नाका हांगा कोणा तें 
रीण आमचें बुडयलें रे 
व्याज आनी नाका रे . 

आमच्या घराची वळख 


सूर्य पयलीं आमच्याच घरांत येता 
ताका येवचेंच पडटा 
तो येताच 


येवपाक ताका चुकच ना 

अशें न्हय 

घर बांदतना व्हडल्या आकिटेक्टाक आपयलेलो 
पूण ही एक आमच्या घराची वळख 


आमच्या घराक दारांच नात 

इतलेंय आसून सुणीं लेगीत भितर येनात 
आमच्या घराच्या मनशांची कापस्ताद सांगना 
पूण ही एक आमच्या घराची वळख 


आमच्या घराक उजोच लागना 
अशें न्हय आमी घरच फायरपूफ बांदलां 
पूण ही एक आमच्या घराची वळख 


माकड नाचूनय आमच्या घराचे नळे फुटनात 
अशें न्हय आमी आमचें घरच तेर्रासाचें बांदलां 
पूण ही एक आमच्या घराची वळख 


तुमी म्हजी कापस्ताद वयर काडूं नाकात 
घर नासतनाच हांवें आपल्या घराची 
वळख करून दिल्या 

हिवूय एक आमच्या घराची वळख . 


x? 


लोकशाय 


लोकशाय लोकशाय, लोकशाय 
तांणी 

तांचेखातीर घेतलें 

तांचेंच राज्य 

तांकां जें जें जाय 

दिता ती लोकशाय 


दोळे आसूनय Hes 

कान आसूनय भेरे 

जीब हालता आसूनय मोने 
तांकां आमचे खातीर 

खूब कितें करपाक जाय 
कित्याक तर ही लोकशाय 


दिसा धवळ्या वाटो चुकतात 
रातचे काळखांत पावलां मारतना 
आड वाटो सोदीत सोदीत 

लोक आपलें सादयतात 

तांकां जाय तें ते करतात 
आमकां बेठेंच कित्याक जाय 
कित्याक तर ही 

लोकशाय 


कोणय कोणाचेरय चडात 
कोण कोणाक विचारचो ना 


पावला कणकणीं हीं अशीं मडीं 


४२ 


तांणी पातळळ्यांत 

तांचींच बांदल्यांत आयज थडीं 
जांकां दुखता 

तांणी पयलीं हाय म्हणूक जाय 
कित्याक तर ही लोकशाय 


तिची पावणी 

दर पांच वर्सानी 

दर एकल्याक पावणी वाडोवपाचो हक्क 
दर एकल्याक पावणी देंवोवपाचो हक्क 
दर एकल्याक पावणी करपाचो हक्क 
हे पावणेचो साऽवोसा जायनाफुडें 
जांणी पावणी देंवयल्या 

जांणी पावणी चडयल्या 

त्या सगल्यांक 

पावणेर धाडपाकच जाय 

कित्याक तर ही लोकशाय ! 


४३ 


धन्य बाबा 


धन्य तुजें धन्य बाबा धन्य qui जिणें 
ना कोणूच ह्या जगांत आदार तुजो घेणें 


नाशिल्ल्याक हात तुवें हातान थातारलो 
नाशिल्ल्याक आदार qa प्रेम दिवचेलो 
सार्थकी केलें ga qu जिणें 


सुखाचेर सोडून उदक दुख्ख आपणायलें 
मनीसपणा जिणें तुवें जगा दाखयलें 
दुख्वाक मारून मिठी भोगयलें जिणें 


चंदन रे जावन तुवें आंग झिजयलें 
एकचाराचे वारे gà सगल्याक पसरायले 
धर्म जात एक आमची एक आमचें जिणें 


दुख्ख एकठांय करून आनंदवन घडयलें 


SEM He करून सूख पिकयलें 
तूंच आमचें दैवत रे तूंच आमचें जिणें . 


SS 


मोगी 


मोगाचे देगेर 
जिणेचें तारू 

तुज्या काळजाचें गो 
करून व्हल्लें 

तारू म्हजें 

धोलय . . . 


काळजार तुज्या मोखून दोळे 
भरलें दोळ्यां काळीज तुजें 
भिवंनाका गो जिणे तुजे 
दितां तुका काळीज म्हजें 


सवणें जावन गो तृं 

यो आतां म्हज्या SATA 
काळीज म्हजें कोरांतून 
घोटेर करून दवरला तुका 


जेन्ना हातार तुज्या 
पाचवो सैम फुलता 
तेन्नाच गो तो खरो 
तुज्या कपलावेलो अस्तंतेचो सूर्य 


सपनांत म्हज्या “तूं” येता 
खरें तर म्हाका न्हिदच येना 
(629) 


पूण “तूं” सपनांत येवपाक जाय 
म्हणच हांव न्हीद हाडटां 


४५ 


चंद्राची सुवात 

ga घेतल्या 

देखून म्हाका 

सूर्य जावचो पडला 


चान्न्याच्या उदकांत भिजलों 
आनी हांव चंद्रिम जालों 
म्हाका म्हजीच वळख ना 
तरीय आसतना हांव म्हण्टां 
तूं म्हाका बरो वळखलो ना 


आपल्या पोटान जमनीवेलो कोयर झाडीत 
जड जाल्ली गावणी दुकरीण चलता 

तसो म्हाका म्हजे जिणेचो 

एक एक खीण भासता . 


४६ 


फकत तुजीं कवनां 


हांवें तुजेर मोग केला 

हांवें तुजी वाट पळयली 

तूं आयलेंच ना 

आता, 

तुज्या न येवपाचेरच हांवें मोग केला 


तूं म्हजेर मोग करचें ना 

हें खबर आसूनय 

zid Gat मोग केलो 
आनी 

म्हजेर मोग करता _ 
तांकांच हांव विसरून गेलों 


ल्हारां येतात वतात 

हांव मात देगेरच Sal 
पांयांपोंदाची Ya येता वता 
हांव मात ल्हारांचेरच पिसो 


हीं ल्हारां 

म्हज्या gaa रावचीं नात 
हें खबर आसूनय 

हांव दर्याची देग जालां 


दयचि देगेर मोग करतना 
तूं ल्हार जालें 

म्हाका दर्यो जावपाक 
amada ना 


दर्याचे देगेचेंच 
म्हाका Ma लागलें 


मळबान धर्तरेचेर मोग केलो 
धर्तरेन मोग केलोच ना 
मळब भरून आयलें 

पूण रडलेंच ना 


दोळ्यांतल्यान झडटा ती नदर 
काळजांतल्यान Het तें उतर 
दोनूय एक जाल्यार पडटा ती भोंवर 


एका हारशांत एक रूप 
हारसो फुट्टगीर 

काचां कणकणीं 

रुपांच रूपां! 


४८ 


तुका सदांच भेरवीच आवडटाली 

पूण आमकां तुजो भैरव जाय आसलो 
मैफल ऐन रंगार आयिल्ल्या वेळार 
qd भैरवी गायली 

आमकां तें मानवलेंच ना 


हे मेफलीक 

भैरवीच ना 

तुजी भैरवी जाली 

तरी आमकां ताची पर्वाच ना 

आमी Mara फर्माईश करचेच नात 
qa भैरवी गायली 

तरी आमी उठचेच नात 


मैफल रंगार आयिल्ल्या dard 
भेरवी गायल्यार 
मेफल सगल्यांक याद उरता खंय 


भेरवी ही गायतां 

तुज्या म्हज्या मोगाची 
रूप तुजें Ya गो 

आनी थंयच जाली भैरवी 


मोनी नदर ती तुजी 

काळजाक म्हज्या हालोवन गेली 
मोगा कळी फुलचे आदीं 

भैरवी कित्याक म्हळी ? 


मेफलीक बसचे आदीं 
राग सगले Aa 


मोगागीत गावचें सोडून 
भैरवी कित्याक म्हळी ? 


तुजीं पावलां राग जावन 
मैफलींत गायत रावलीं 
मोने नदरेन तुजे 

भैरवी कित्याक म्हळी ? 


मैफल म्हजे जिणेची 

तुजेच खातीर सोपयतां 
आतां आनीक भैरव नाका 
जीण गायता भैरवी . 


dar 


तुज्या दोळ्यांतल्यान आयलेली 
ती मोनी नदर 

म्हज्या आशेल्ल्या दोळ्यांक 
पिशें लावन गेली 


हीं मोग करपाचीं लक्षणां 
अशें म्हाका दिसले 

तुजे नदरेचेर हांवें 

परती परती 

म्हजी जीण मोखून मारली 


म्हजी जीण ga दोळ्यांत भरून घेतली 
आनी अकस्मात तुवें 
म्हजेर नदर मारपाचेंच बंद केलें 


आनी आतां हांव 


म्हजेच मोने नदरेन 
म्हजीच मोनी जीण सोदपाक लागलां . 


५९ 


रीण 


तुवेंच दिल्ली उतरां 
आयज हांव तुकाच परथून दितां 
तशें हांव कोणालें रीण दवरच ना 


तुज्या उतरांचें व्याजय 
हांव तुका दितलों आसलों 
पूण तुका तें पचपाचें ना 


आतां हाचेफुडें 


अशें बेठेंच कोणाकूय रीण दिवंनाका 
शेवटाक तुकाच रीण काडचें पडत . 


६0 


अमास 


तुज्या कपलार हांवें 

म्हज्या नांवांचो 

अस्ततेचो सूर्य लावपाचो चितलेलें 
पूण A सुर्याक उदेवंकूच दिलो ना 


म्हाका एकच HAD 


अमाशेचे रातां 
चंदाक मळबांत येवपाची गरजच नासता . 


६१ 


एक दीस 


एक सकाळ 
त्या शेतार 

लाटी उदक 
शेत पिकाळ 


एक दनपार 
पोट फाटीक 
सोप्या घोट 

पांयां दुकीक 


एक सांज 
तकलेर “हाण” 
AN. 


ता न्हाता 
रगत न्हाण 


एक रात 
सगलो घात 
ad बुडल्या 
तिची वार! 


६२ 


रात 
चंद्राच्या उजवाडांत 
चान्न्याचो शिंवोर घालीत 
काळोख चडला 
रात नागडी पडल्या 


काळखांतल्या ह्या उजवाडांत 
रात आंग लिपयत चल्ल्या 

सूर्य येवपाक अजून वेळ आसा 
उजवाडाचें रीण फारीक करपाक 
रातीन न्हेसण सोडला 

रातकिडे रडपाक लागल्यात 


उजवाड येवचे पयलींच 
रातकिड्यांनी जाय तितलें रडून घेवपाचें 
सुर्याच्या उजवाडांत 
रातीची नितळसाण दिसतली 
हाची जापसालदारकी रातकिडे घेतात 
दर रातच्या काळखांत 
रातकिडे आपल्याक जाय तशे गणयतात 


ही रात आतां सदचीच जाल्या 
सुर्या - उजवाडाचो रातीक आता भंयूच ना 
कितलीय जाल्यार रातच ती 


आनीक आतां हालीं तेंपार 

सुर्या - उजवाडांत लेगीत 

आपले दोळे बंद करून 

जणूं काय रातचो काळोख कसो समजून 
अदींमदीं रातकिडे रडटात . 


६३ 


खीण - कोंडी 


तुमी हांगा म्हज्या हड्ड्यार न्हिदतात 
आनी थंय तुमच्यो बायलो 

वडाक फेरे घालतात 

aaa हांव सुखी 


वडाक फटोवन 
ताचे भोंवतणी फेरे घालपाचें पाप 
म्हजे हातसून घडना 


तुमी मानो वयर करून 

गांवपणां गाजयतात 

पूण म्हजे हे खीण - कोंडयेंत येतना 
खांदावेल्या तुवाल्यान तोंड लिपोवचें पडटा 


खीणभर तुमी म्हाका पोशेतात 

आपलो पुराय शेक गाजयतात 

पूण तेच तुमी 

केन्नाच धोतरां वयर काडूंक नाशिल्लेवरी 
म्हजेकडेन बोटां दाखयतात 


पूण म्हजे खीण - कोंडयेंत आयले बगर 


तुमच्यानी कशेंच रावं नजो 
हें म्हाका गमलां . 


ES 


मोगा वास 


राती जागरणाचें मनात हाडीनासतना 
फांतोडेर उठून ओंवळी पोंदाक 
तुजेखातीर पुंजायलीं ओंवळां 


मनाक दिसलें तुज्या हातांत दिवचे परस 
सोर करून तुज्या Han दवरचो 

पूण त्या ओंवळांच्या नशिबांत नासलें 
तुज्या केसांक वेंगावपाचें 


हांवें तुका कितलें सोदलें 
पूण तूंच म्हाका सोडून गेलें 


म्हजेकडेन तीं मात अजूनय आसात 
वाविल्लीं सुकिल्लीं ओंवळां 
म्हज्या वाविल्ल्या मनाक वेंगावन 


पूण म्हाका दिसता 

तुजो मोग म्हजेरच आसा 

कित्याक काय म्हळ्यार 

त्या बाविल्ल्या सुकिल्ल्या ओंवळांक 
अजून तुगेल्याच मोगाचो वास येता . 


४९ 


तूं यो 


चान्न्याच्या रूपान गो तूं 

यो आतां आकाशांत . 
हांव चंद्रिम जावन गो तुका 

दितां सदां साथ 


तुज्या येवपाक आमी सगले 
येवकार मोगान दितात 

तुज्या येवपाचे खबरेन सगलीं 
नखेत्रां आनंदान नाचतात 
हांव चंद्रिम जावन 


तुज्या रूपाक भरून घेवपाक 
काळजा दोळे मोखून बसल्यात 
तुज्या पांयजणांच्या आवाजाक 
कान आमचे तिस्टत रावल्यात 
हांव चंद्रिम जावन 


काळजाचे करून गो हात 
मिठी तुका मारीन दिसता 
तुज्या ओठांच्या पाकळ्यांक गो 
म्हजे ओंठ वेंगांवंक सोदतात 
| हांव चंद्रिम जावन 

सगलें जिवीत गो म्हजें 

ओतलें तुज्याच रूपान 

सांबाळून दवर गो तें 

तुज्या मोगाच्या जिणे काळजांत 

हांव चंद्रिम जावन . 


५0 


qui येवप 


आयलें ना तूंच 

घडये कारणां आसत खूब 
दोळ्यां मुखार दिसता म्हाका 
सदांच तुजे रूप 


त्या दनपारच्या भारार 
सुर्याक माथ्यार घेवन गो 
पळयली तुजी वाट हांवें 
दोळ्यांभितर रोमून गो 


त्या रूमडीच्या रूखार बसून 
कोगळयो मोठ्यान आडडताल्यो 
खिणां खिणां हांगा म्हजें 
काळीज सामकें झरयताल्यो 


दोळ्यांच्या पातयांक गो 
ald न्हिदूंक दिलें ना 
घडये तूं आयलें जाल्यार 
म्हाका तूं दिसचें ना 


आमोरेचेर बुडला गो 
सूर्य त्या दर्यात 

म्हाका दिसलें घडये तूं 
येत आतां काळखांत 


५१ 


चंद्राची किर्णा सगली 

आंग म्हजें भाजयतालीं 
तुजे वाटेक लावन नदर 
रगत म्हजें आटयतालीं 


भरून दोळ्यां वाट तुजी 
दोळेच म्हजे भरून गेले 

दुकां जावन सगलें सगलें 
तेच वाटेन व्हांवन गेलें . 


KR 


नाजुकसाण 


तुज्या नाजूक पांयांतल्या 
नाजूक पांयजणांचो 

नाजूक आवाज 

म्हज्या दगडी काळजांत 
नाजूकसायेन गाजलो 

आनी म्हज्या दगडी काळजाक 
पाझर फुटलो 


तुज्या नाजूक ओंठांतल्यान 
नाजुकशी मोगा उतरां 
म्हज्या कानांतल्यान 
काळजा SA धांवलीं 
आनी तें दगडी काळीज 
मोगान eed 


तुजे आंगांतले नाजुकसाणेन 
म्हाका नाजुकसाण दिली 
म्हजे दगडी जिणेंत 

ga नाजुकसाण हाडली . 


५३ 


` मोगा जोरगत . 


जोरगतीची रात गो आज 
जोरगतीची रात 

काळजांत म्हज्या आयल्या जोरगत 
थांबोवंक ती योच आतां 

थांबोवंक ती योच 


मोगाचे जोरगतीचेर 
काळीज म्हजें व्हांवता 
व्हांवन व्हांवन घडये तें 
तुज्याच Said येता 


आडयनाका तुज्या काळजाक 

Adel म्हज्या RAMA 

आडय मात म्हज्या काळजाक 

जें व्हांवन व्हांवन येता तुज्या म्हऱ्यांत 


लिपोवन दवर तुजे 
काळजाचे कुशीक ताका 
तुज्या मोगाळ गितांनी 
रात दीस तोखेय ताका . 


US 


पावलां 


तुज्या पावला पावलार 

म्हजे दोळे 

आनी थंयच म्हजीं 

नवीं पावलां 

आयजमेरेन हांव घालत आयलां 
तुजीं पावलां दिससर 

हांव म्हजीं नवीं पावलां 
उमटायत Wael 


आनी आयज अकस्मात 
तुज्या पावला म्हप्यांत 
आनीक दोन पावलां 
दोळ्यांत भल्ल्यांत 
आनी आयज हावें 
gaa Sal रावन 
तुज्या परत्या पावलांचेर 
दोळे झडयल्यात . 


५५ 


मेफल 


aaa 

हांव तेन्ना भैरव गायतालों 

पूण तुमी ती भैरवी म्हूण समजले 
आनी थंयच्यान उठून गेले 


आयज हांव 

aaa भैरवी गायतां 
“ही” भेफल सोंपयतां 

पूण तुमचे नदरेन 

एक मैफल आतांच सुरू जाता 


पूण इश्टांनो, 

“ही” भैफल केन्नाच सोंपल्या 
घडये तुमी केन्नाच सोंपयल्या 
Ya आनी भैरवी 

हाचे मदल्या काळांत 

तुमी धुमशेणां कांडल्यांत 

तरी आमी आमची मैफल रंगयल्या 


“ही” भैफल म्हाका चडल्या 
“ही” रात तुजेर देंवल्या 
सगली रात म्हजेर ओतल्या 
तुज्या म्हज्या मैफलींची 
भेरवी कोणे तरी गायल्या 


भैरवीची फर्माईश करचे पयलींच 
qa भैरवी गायली 


५६ 


हांव लासतां 


सोरो कोणाक व्यसन म्हण जाय 
कोणाक तानेक म्हण जाय 
कोणाक शिंयांक म्हण जाय 
कोणाक खोशेक म्हण जाय 

- कोणाक दुख्खाक म्हण जाय 
कोणाक दुसरो घेता म्हण जाय 


कोणाक सोरो घेवन 

कोणालो इतिहास गावंक जाय 
कोणाक सोरो घेवन 

रस्त्याची रूदाय मेजपाक जाय 
कोणाक सोरो घेवन 

वालेतीची अगडाय मेजपाक जाय 
कोणाक सोरो घेवन 

गाळयांची सहस्त्रनामावळ वाचूंक जाय 


पूण म्हाका कित्याक जाय? 
म्हाका जाय म्हजें भंगिल्लें सपन 
आनीकय भंगुवपाक . 

म्हाका जाय काळजांतली 

“ती” मूर्त लासून उडोवपाक 
म्हाका जाय ते मूर्तीबरोबर 
ah लासून घेवपाक - 


६५ 


बेबदे- 


ह्य 
आमी gad 
तुमच्या परस खूब वेगळे 


तुमकां वाटो सोदच्यो पडटात 

आमचें तशें ना 

आमी जेन्ना उठटात तेन्नाच दीस सुरू जाता 
तुमकां तुमचें घरदार सांबाळचें पडटा 
आमचें तशें ना 


केन्ना केन्नाय आमकां आमकांच 
सांबाळनासतना वच्चें पडटा 

ह्य 

आमी बेबदे 

तुमचे परस खूप वेगळे . 


६६ 


कोडायकेंनाल 


त्या gara पिटो लागला म्हणून जायत 
सगल्या दोंगुल्ल्यांनी पाचवोच रंग सारयला 


हें धुके पळयतना 

मर्णकटो तयारच आसता 
मर्णकट्यावेल्यान उडी मारून 
आमीच धुकें जावचें अशें दिसता 


पूण ना 
ती तांक आमच्यांत ना 


रान्नीतलो कोळसो 

हातांत Fad पयलींच Fead 

आनीक धुक्यांतल्यान दोंगराक पळोवन 
कानांतले पड्डे पिंदून उडोवन 
आमच्याच दातांनी आमच्याच दातांक 
घास मारचे 


आमच्यो जिबो हालता आसूनय 
जिबेक आमच्या पास घालचे 
आनी मोन्यानी धुके 

दोळ्यांत Ard 

आनी काळजांत ताका रिगोवचें . 


६७ 


पिटकुळेच्या फुला 
पिटकुळेच्या फुला गो तूं कित्याक फुलना 


म्हज्या काळजाचो गो घाय अजून पेखुंना | 


पिटकुलेच्या फुला गो फूल गो फूल 
आनी घाय म्हजे पेखसर तूं धोल धोल 


पिटकुळेच्या फुला गो म्हजो जीव तुजेर 
आनी तुजे गो दोळे म्हज्या काळजार झडय 


पिटकुळेच्या फुला गो रानां पावस पडटा 
आनी तुजे गो यादीन काळजा मोर नाचता 


पिटकुळेच्या फुला गो इंद्रधनु मळबांत 
आनी तुजें गो रूप म्हज्या दोळ्यां पालयना 


पिटळुळेच्या फुला गो ग गर तुज्या तांबशें 
आनी तुज्या गो गालाचें म्हाका लागला पिशें 


पिटकुळेच्या फुला गो म्हजे AN daa 
आनी म्हजे गो जिणेचें व्हडें आतां धोलय . 


६८ 

















गणाधीश रामचंद्र प्रभुदेसाई 





जल्म : ५ फेबुवारी १९७३ - 
शिक्षण : बी. काम्‌. ( गोंय विद्यापीठ), 
` मास्टर ऑफ केम्युनिकेशन 
अँण्ड जॉर्नालिजम (एम्‌ .सी .जे . ) 
( पुणे विद्यापीठ ) | 
पत्तो : बोख्स, पैंगीण, काणकोण, 'गोंय 


१९९४ सावन “सायं वर्तमान ह्या देनिकांतल्यान पत्रकारितेची सुरवात . उपरान्त 
दै . पुढारी, दे . तरूण भारत आनी दै . राष्ट्रमत ह्या दिसाळ्यांनी पणजे 'प्रतिनिधी' म्हूण 
काम केला . 'तारा? ह्या मराठी दूरदर्शन वाहिनीच्या खबरां विभागाखातीर रलागिरी 
सिंधुदुर्ग आनी गोंयचो प्रतिनिधी म्हूण काम केला . पणजी आकाशवाणीचेर वृत्त निवेदक 
म्हूण कांय काळ काम केला 


सदया दै . लोकसत्ता, पुणें कार्यालयांत उपसंपादक म्हूण काम करता . 


१९९० सावन कोंकणी कविता बरोवपाक सुरवात . गोमंत कला केंद्र, मडगांव, 
आमचो पंगड, दिवचल, विविधा कमर्शियल इंस्टिट्यूट, काणकोण, गोंयचें कोंकणी भाशा 
मंडळ, दामोदर कॉलेज, मडगांव, सरकारी महाविद्यालय, STS, माशेल, सी . ई . एम्‌ 
कॉलेज, कुंकळूळी हांणी आयोजित केल्ल्या कोंकणी कविता सर्तीनी इनामां फावो जाल्यांत . 


नागपूर (पवनी ) हांगा जाल्ल्या राष्ट्रीय एकात्मता शिबिरांत तशेंच सदभावना रेल 
यात्रेत आनी दिल्लींत सदभावना शिबिरांत गोंयचें प्रतिनिधीत्व केला = 


`. पुणे पत्रकार प्रतिष्ठानान मानाचो ह .रा . महाजनी पुरस्कार दिवन सन्मानित 
- केला . | 





गोवा कोंकणी अकादेमी 
बोरी; फोड, गोव. 


